

بِسْمِ اللّٰهِ الرَّحْمٰنِ الرَّحِیْمِ

سوال و جواب

ٹرمپ اور یورپ بالخصوص جرمنی کے مابین سیاسی اور معاشی بحران

ٹرمپ اور یورپ، بالخصوص جرمنی کے درمیان جاری سیاسی اور معاشی بحران میں حالیہ دنوں میں زبردست اضافہ ہوا ہے حالانکہ اس کو بڑھا دینا ٹرمپ کے صدارتی الیکشن کی صورت حال تک محدود سمجھا جا رہا تھا جیسا کہ مغرب میں انتخابی نمائندگان کا عام طور پر ایسا ہی معاملہ ہوتا ہے البتہ اس نے صدارتی دفتر سنبھالنے کے باوجود بھی اپنی جانب سے اس کشمکش کو جاری رکھا ہے۔ اس کی کیا وجوہات ہیں؟ اور یہ تنازعہ سب سے زیادہ جرمنی کے ساتھ کیوں قائم ہے؟ اور امریکہ اور یورپ کے درمیان اس بڑھتے ہوئے بحران کا نتیجہ کیا ہو گا بالخصوص جرمنی کے ساتھ؟ اللہ آپ کو جزائے خیر عطا فرمائے۔

جواب: سب سے پہلی بات یہ کہ، جس بات نے اس سیاسی و معاشی بحران کو جنم دیا ہے تو یہ الیکشن کے دوران اور اس کے بعد امریکہ کے اتحادیوں کے متعلق ٹرمپ کے ذریعے کی گئی آکسانے والی باتوں اور فعل کار د عمل ہے۔

1- امریکی صدر نے اپنے 2016 کے صدارتی الیکشن میں اس بات پر زور دیا اور پر زور اس کا اعلان بھی کیا جو اس کا ماننا ہے کہ یورپ کے نیٹو ممالک امریکہ کے قرض دار ہیں اور قرضہ انہوں نے واپس لوٹانا ہے کیونکہ نیٹو اتحاد کے بجٹ میں امریکہ کا بڑا حصہ رہا ہے اور پچھلی دہائیوں میں تحفظ کے لئے ان ممالک کو امریکہ کو قرضہ لازمی طور پر واپس اداء کرنا چاہیے۔ 20 جنوری 2017 کو دفتر سنبھالنے کے بعد امریکی صدر نے اپنی اس سوچ کو عملی جامہ پہنانے کا ارادہ کیا اور اس کو امریکہ کا سرکاری موقف بنانا چاہا اور یورپ بالخصوص جرمنی سے مطالبہ کیا کہ ناٹو اتحاد کے بجٹ میں اپنے حصے میں اضافہ کریں۔ اس اتحاد کے متعلق ٹرمپ نے اپنے خدشات کا اظہار کیا تھا اور جرمنی کے ساتھ اپنے ملک کے تجارتی توازن کے خسارے کے متعلق اس نے جرمنی سے شکایت بھی کی۔ جرمن چانسلر اگیلا مرکل کے ساتھ واشنگٹن میں ہوئی اس کی ملاقات کے متعلق یہ بات رپورٹ کی گئی کہ "امریکی صدر نے جمعہ کے روز جرمن چانسلر اگیلا مرکل کے ساتھ واٹس ہاؤس میں ملاقات کی جس میں صاف طور پر تناؤ اور اختلافات نظر آ رہے تھے بالخصوص تجارت اور ایگریکیشن کی فائلوں (یعنی موضوع) کے متعلق (France 24, 17/3/2017)۔ اور ملاقات سے قبل ٹرمپ نے بیان دیا کہ جرمنی کے اوپر ایک بڑی رقم بنتی ہے جو اسے نیٹو اتحاد کو اداء کرنا ہے اور جرمنی کو امریکہ کو مزید رقم اداء کرنی ہے تاکہ امریکہ اس کا تحفظ کرے۔

جرمن چانسلر اگیلا مرکل کے ساتھ ملاقات کے بعد ٹرمپ نے ٹویٹر پر کہا "پھر بھی جرمنی پر ابھی نیٹو اتحاد کو بڑی رقم ادا کرنا باقی ہے اور امریکہ جس قدر جرمنی کا مہنگا اور طاقتور دفاع کرتا ہے اس کے لئے جرمنی نے امریکہ کو ایک بڑی رقم اداء کرنی ہے" (Al-Youm As-Sabi' (18/3/2017) ادھر جرمنی نے امریکہ کی مافیا سرغنہ جیسی ذہنیت کے ساتھ کسی بھی بات چیت سے انکار کیا ہے جو لوگوں سے تاوان وصول کرتا ہے: "جرمن وفاقی وزیر دفاع نے اتوار کے روز امریکی صدر کا یہ الزام مسترد کر دیا کہ اس کا ملک نیٹو North Atlantic Treaty Organization (NATO) اتحاد کا ایک بڑی رقم کے لئے قرض دار ہے اور فوجی اخراجات کے لئے امریکہ کا قرض دار ہے" - Ursula von der Leyenn، جو جرمن چانسلر کے نہایت قریب سمجھی جاتی ہیں، نے یہ بھی بیان میں کہا ہے کہ "کسی بھی کھاتے میں نیٹو کے کسی قرض کا کوئی ریکارڈ موجود نہیں ہے"، اور ساتھ ہی کہا کہ "نیٹو میں جرمنی کے خرچ کو تنہا بنیاد بنا کر جرمنی کی فوجی کوششوں کی پینالٹس کرنا غلط ہو گا" (France 24, 19/3/2017).

2- نیٹو سربراہی اجلاس میں 25 مئی 2017 کو امریکی صدر نے اپنی تقریر میں جس طرح یورپین ممالک کے خلاف، نیٹو اتحاد میں ان کے مالی تعاون کے حوالے سے سخت آواز میں بات کی "امریکی صدر نیٹو کے لیڈروں سے مخاطب تھا، اس کی تقریر نے ناظرین کو تعجب اور حیرت سے الجھن میں ڈال دیا، نیٹو اتحاد کے لئے امریکہ کے تعاون کے متعلق چونکے والے بیان دیئے، ٹرمپ ایک ویڈیو میں نیٹو لیڈران کو صلواتیں اور وعظ سناتے نظر آتا ہے اور ان سب نے حیرت کے جذبات کا اظہار کیا بالخصوص جرمن چانسلر اگیلا مرکل اور نئے فرانسیسی صدر ایمانوئیل ماکرون نے۔ ٹرمپ نے ویڈیو میں ناٹو ممالک کے لیڈران سے کہا کہ: "اتحاد کے ممبران کو بالآخر چاہیے کہ وہ اپنا حصہ ڈالیں اور اپنی مالی ذمہ داریاں نبھائیں" اور اس نے انہیں سخت سست کہا: "28 ممبران میں سے 23 ممبران نے اب تک اپنا حصہ اداء نہیں کیا ہے جو ان کو اداء کرنا چاہیے اور ان کے دفاع و تحفظ کے لئے ادا کرنا درکار ہے، اور یہ امریکی عوام اور اس کے ٹیکس بھرنے والوں کے ساتھ ناانصافی ہے" اور مزید کہا کہ "پچھلے سالوں کے لئے اتحادی ممالک پر بھاری قرضہ ادا کرنا باقی ہے"، اور اس نے تمام ریاستوں کے لیڈران کو مزید سخت سست کہتے ہوئے کہا کہ "پچھلے آٹھ سالوں میں امریکہ نے نیٹو اتحاد کے لئے نیٹو کے دیگر تمام ممالک کے خرچ کو ملا کر کل حصے سے بھی زیادہ خرچ کیا ہے"۔ اور بڑا صاف تھا کہ تمام نیٹو لیڈران ٹرمپ کے بیانات سے نہایت متحیر نظر آئے اور ایک دوسرے کو دیکھنے لگے اور تقریر کے دوران غیر متوقع بیانات کے نتیجے میں قائم ہوئے تناؤ اور دباؤ کے اثرات صاف نظر آئے۔ ٹرمپ نے نیٹو لیڈران کا مذاق اڑاتے ہوئے کہا کہ: "میں نے ایک دفعہ بھی یہ سوال نہیں کیا کہ نیٹو کے نئے ہیڈ کو اور ڈر بنانے کے لئے کتنا خرچ ہوگا" اور ٹرمپ نے کانچ کے تعمیر کردہ اس کے ڈھانچے کی طرف اشارہ کر کے کہا: "میں اس کو نا منظور کرتا ہوں۔" (CNN, Arabic 21, 27/2017).

ٹرمپ کے ان تمام بیانات اور مواقف نے اس بحران کو جنم دیا ہے اور یورپ کے ساتھ اس تنازعہ میں اضافہ کیا۔

دوسری اہم بات: کیوں اس بحران میں دیگر یورپین ممالک کے برخلاف جرمنی کے ساتھ تنازعہ سب سے زیادہ ہے اس کی مندرجہ ذیل وجوہات ہیں۔

1- جرمنی یورپ کا سب سے بڑا مالیاتی مرکز ہے اور امریکہ، چین و جاپان کے بعد دنیا کی چوتھی بڑی معیشت ہے چنانچہ ٹرمپ کی نظریں اس پر لگی ہوئی ہیں تاکہ امریکہ کے لئے کافی سارا مال بٹور سکے بالخصوص جب کہ امریکہ دعویٰ کرتا ہے کہ روس جرمنی کے لئے خطرہ ہے تاکہ جرمنی نیٹو میں شریک رہے اور مزید حصہ دے۔ یہی دعویٰ وہ ہر ایک یورپی ملک کے خلاف استعمال کرتا ہے بالخصوص مشرقی یورپ کے لئے تاکہ ان کے امریکہ سے فوجی تعلقات و تعاون کو بڑھائے۔

2- یہی بات جرمنی کی جانب سے نیٹو میں قلیل خرچ کرنے پر ہے: جرمنی اپنی قومی آمدنی کا 1.2 فی صد (42 بلین ڈالر) فوج پر خرچ کرتا ہے، اس طرح وہ فرانس سے کم خرچ کرتا ہے جس کے فوجی اخراجات کا حصہ اس کی قومی آمدنی کا 1.79 فی صد یعنی 44 بلین ڈالر ہے۔ نیٹو ریاستیں اس بات پر ایک دوسرے سے متفق ہیں کہ وہ قومی آمدنی کا 2 فی صد خرچ کریں گی جس پر صرف برطانیہ اور چند یورپی کنارے پر آباد ممالک پابندی کرتے ہیں البتہ اہم یورپی ممالک اس کے تعلق سے سنجیدگی کے ساتھ وابستہ نہیں ہیں۔ نوٹ کریں کہ امریکہ اپنی قومی آمدنی کا 3-61 فی صد (664 بلین ڈالر) فوجی اخراجات پر خرچ کرتا ہے جو اس کو نیٹو کے بجٹ میں دو تہائی خرچ کرنے والا بناتا ہے۔ فوجی پہلوؤں پر اخراجات کے اعداد و شمار New Arabic Site کے 27/5/2017 کی رپورٹ کے مطابق ہیں جو 2016 کے اعداد و شمار ہیں۔

3- امریکہ اور جرمنی کے درمیان تجارت کا توازن بھی بڑی حد تک جرمنی کی جانب جھک گیا ہے تقریباً 60 بلین یورون تک۔ جرمنی و امریکہ کے مابین تجارت کا حجم 2016 میں 165 بلین یورون تک پہنچ چکا ہے جس میں سے 107 بلین یورون امریکہ میں جرمنی سے حاصل درآمدات کا حصہ ہے (Arabic 21 on 24/2/2017)، چنانچہ جرمنی میں امریکہ سے درآمد کا حجم 58 بلین یورون ہے۔ اس لئے ٹرمپ نے توازن کھوتے ہوئے جرمنی کے خلاف بیان دیا کہ: "امریکی صدر ڈونلڈ ٹرمپ نے یورپین یونین لیڈران کے ساتھ برسرلسز میں اپنی ملاقات کے دوران جرمنی کی تجارتی پالیسی کی شکایت کی" (Der Spiegel) نے ملاقات میں ایک شریک کے حوالے سے رپورٹ کیا۔ ایک معلوم ذرائع نے میگزین کو بتلایا کہ ٹرمپ نے اس کے متعلق بیان دیا کہ: "جرمن بڑے بڑے لوگ ہیں، دیکھو کس طرح یہ لوگ امریکہ میں کئی ملین گاڑیاں بیچتے ہیں، بہت بری بات ہے۔ ہم ان سب پر پابندی لگا دیں گے۔" (Russia Today, 26/5/2017)۔ اس کے علاوہ امریکی صدر ٹرمپ نے ٹویٹ کر کے کہا کہ: "ہمارے درمیان تجارتی معاہدے کے

برخلاف تجارتی برابری میں زبردست فرق ہے اور اس کے ساتھ ہی وہ نیٹو اتحاد اور فوج میں بہت کم مال ادا کرتے ہیں جو انہیں ادا کرنے چاہیے، یہ امریکہ کے لئے نقصان دہ ہے اور یہ بدل دیا جائے گا۔"

4- جب نیٹو سربراہی اجلاس کا اختتام ہوا اور ماحولیات سے متعلق G7 سربراہی اجلاس بھی اٹلی میں ناکام ہوا، تو جرمنی یورپی موقف کے دفاع میں کود پڑا اور اس کی قیادت سنبھال لی۔ الجزیرہ نیٹ کی 29 مئی 2017 کی رپورٹ کے مطابق جرمن وزیر خارجہ Sigmar Gabriel نے امریکی صدر پر تنقید کی اور اس کی پالیسی کو کم نظری پر مشتمل قرار دیا اور کہا کہ امریکی صدر ڈونلڈ ٹرمپ کی قیادت میں امریکہ مغربی بین الاقوامی تہذیب کے قائد کی حیثیت نہیں رکھتا ہے، Al-Youm As-Sabi نے 29 مئی 2017 کو جرمن وزیر کے حوالے سے بتلایا کہ: "امریکی صدر ڈونلڈ ٹرمپ کی حرکتوں نے مغرب کو کمزور کر دیا ہے اور مزید کہا کہ جو کوئی ماحولیات کو تحفظ کو بگاڑ کر موسمیات کی تبدیلیوں میں اضافہ کا موجب بنتا ہے، اور جو کوئی تصادم زدہ علاقوں میں زیادہ سے زیادہ ہتھیار بیچتا ہے اور سیاسی طور پر مذہبی تنازعات کو حل کرنے کی کوشش نہیں کرتا ہے تو وہ یورپ کے امن کو خطرے میں ڈال رہا ہے"، اس بات پر زور دیتے ہوئے کہا کہ "واشنگٹن کی تنگ و کم نظری کی پالیسی یورپی یونین کے مفادات کو خطرے میں ڈال رہی ہے۔" جرمن وزیر کے یہ بیانات جرمن چانسلر اگیلا مرکل کی جانب سے ویسے ہی چونکانے والے بیانات کے بعد آئے ہیں: "اگیلا مرکل نے کہا کہ بالآخر وہ اس بات پر مکمل طور پر متفق ہو گئی ہے کہ یورپ اب دوسروں پر بالکل بھی اعتماد نہیں کر سکتا ہے، واشنگٹن کے حوالے سے، جس نے حالیہ چند دنوں میں اتحادیوں پر بڑے زبردست قسم کا دباؤ قائم کرنے کی کوشش کی ہے تاکہ ان سے فائدہ حاصل کرے۔" Bild نیوز پیپر نے مرکل کے بیان کو رپورٹ کیا کہ: "وہ دور جس میں ہم مکمل طور پر دوسروں پر انحصار کر سکتے تھے ختم ہو چکا ہے۔ اور یہ میں نے آخر کے کچھ دنوں میں تجربہ کیا ہے،" اور مزید کہا کہ "ہم یورپی ممالک کو چاہیے کہ اپنی قسمت کا فیصلہ ہم خود اپنے ہاتھوں کریں۔" (Russia Today 28/5/2017)

5- امریکہ نے بھی اس جرمن نیم بغاوت کو محسوس کیا ہے اور یہ کہ جرمنی یورپ کو امریکہ کے خلاف کھڑا ہونے پر اکسار رہا ہے بالخصوص جب کہ کئی یورپی موقف پر جرمنی ہی یورپ کی قیادت کر رہا ہے اور خود کو ایک عالمی طاقت کے طور پر ظاہر کر رہا ہے جبکہ اس کے پاس ایٹمی ہتھیار بھی نہیں ہیں۔ جرمنی قیادت حاصل کرنے کے ایک ایسے ہی عالمی قسم کے موقع کی تلاش میں تھا اور وہ دیکھتا ہے کہ ماحولیات کا موضوع اس کو یورپ کے اندر اور عالمی سطح پر تیزی سے پرانی عظمت کے مقام کو حاصل کرنے میں مدد کر رہا ہے چنانچہ اسے اس بات کی کوئی پروا نہیں ہے کہ وہ امریکہ کی پالیسیوں اور روس کے خلاف کئی یورپی موقف کی سربراہی کر رہا ہے، اور اس نئے تیار ہونے ماحول اور جرمنی کی فوری مستعدی کی حقیقت اس طرح ہے۔

الف برطانیہ کے یورپی یونین سے باہر نکلنے کے عمل کے شروع ہونے کے ساتھ ہی جرمنی برطانیہ اور فرانس کی جانب سے اس کی عالمی حرکات پر یورپی یونین کی طرف سے عائد کردہ پابندیوں سے آزاد ہو گیا تھا اور پہلے وہ یورپی اتفاق رائے کا پابند ہوتا تھا جو عالمی طور پر اکثر برطانیہ اور فرانس کے حق میں ہوا کرتا تھا۔

ب- امریکی پالیسی میں کمزوری ظاہر ہونے کے ساتھ جو کہ صدر ٹرمپ کے امریکہ پہلی ترجیح "امریکہ فرسٹ" کے نعرے کو عملی طور پر اختیار کرنے کے ساتھ ہی، جرمنی کے لئے امریکہ کے اثر و نفوذ سے باہر نکلنا آسان ہو گیا کیونکہ مغرب کے مشترکہ مفاد کے تحت جرمنی امریکہ کے بنائے خطوط پر چلتا تھا لیکن امریکہ اب جب کھلے طور پر اپنے مفاد کو تلاش کرنے لگا ہے اور اس میں اتحادی ممالک کے مشترکہ مفاد کو نظر انداز کرنے لگا ہے چنانچہ جرمنی کے پاس اپنی خود مختار پالیسی اختیار کرنے کے لئے موزوں مکمل جواز آ گیا ہے تاکہ وہ امریکی پالیسی سے قطع نظر اپنی پالیسی طے کرے اور ٹرمپ کی پالیسی جرمنی کو دوبارہ ابھرنے کے لئے نہایت موزوں ماحول بنا کر دے رہی ہے، حالانکہ جرمنی اور پورے یورپ نے دیکھا تھا کہ کس طرح پچھلی اوبامہ انتظامیہ نے ملک شام کے مسئلے سے یورپ کو نکال باہر کیا تھا اور اس کام کے لئے بڑی دور سے روس کو کھینچ کر لایا تھا، البتہ اس انتظامیہ نے بھی جرمنی کی قیادت اور مغربی دنیا پر اس کے اثر و نفوذ کو نظر انداز نہیں کیا تھا۔ البتہ ٹرمپ انتظامیہ آج کھلم کھلا کسی طرح کا نرم رویہ اپنائے بغیر یورپی اتحادیوں کو نظر انداز کر رہا ہے اور بڑی تنگ نظری کے ساتھ اپنی عظمت کے صرف ایک پہلو پر متوجہ ہے جو امریکی معیشت اور دنیا کی قیادت اختیار

کرنے کی بناء پر ہونے والا مالیاتی بوجھ ہے اور یہ اس کی کم نظری ہے جس سے امریکہ اس وقت جو جھ رہا ہے اور جلد اس کے برے نتائج اس کے سامنے آئیں گے۔

د۔ فرانس کے سیاسی حالات میں آئی زمینی تبدیلیاں، حالیہ فرانس کے انتخابات نے فرانس کی سیاسی صورتحال میں زبردست تبدیلی کو ظاہر کیا ہے، جس سے دوسری عالمی جنگ کے بعد سے فرانس پر حکومت کرنے والی سوشلسٹ اور دائیں بازو کی پارٹیوں کی سیاسی گرفت کمزور ہوئی ہے اور حالیہ 2017 کے الیکشن میں اس کے بڑے رہنماؤں کو ہار کا سامنا کرنا پڑا ہے اور ان کی جگہ نئے اور جوان صدر نے لی ہے جس کی سیاسی پارٹی کو قائم ہونے زیادہ عرصہ بھی نہیں گزرا ہے اور اس کی وجہ سے مزید جرمنی کو یورپ کی قیادت سنبھالنے میں فرانس کے مقابلے میں تقویت ملتی ہے۔

اور اسی لئے جرمنی کا رد عمل یورپ میں ٹرمپ کی پالیسی کے جواب میں نہایت نمایاں رہا ہے اور اس کا انتخابی مقابلے بازی سے کوئی تعلق نہیں تھا حالانکہ اگلے انتخابات میں مرکل کا مخالف Martin Schultz ہے اور Social Democrats party کا سربراہ ہے اور اس نے بھی امریکی ڈونلڈ ٹرمپ کے مقابلے میں یورپ کو مضبوط تر کرنے کے لئے پانچ نقاطی منصوبہ پیش کیا تھا اور اس نے سوشلسٹ پارٹی کے پارلیمنٹری بلاک کے ذریعے معیشت کی دنیا کے اہم اشخاص کے لئے بدھ کے روز برلن میں منعقد کی گئی ایک تقریب میں کہا کہ: "مضبوط یورپ ہمارے امن اور خوشحالی اور سلامتی کے لئے نہایت ضروری ہے" (Martin Schultz - (Rai Al-Youm website, 31/5/2017) جو جرمن چانسلر ایمیلا مرکل کا انتخابی حریف ہے اس نے یورپ کی تمام جمہوریتوں کو اس بات کی دعوت دی ہے کہ "ڈونلڈ ٹرمپ کو اس کی حدیں بتلائیں جائیں" سوشل ڈیموکریٹک پارٹی کے سربراہ، Schultz نے پیر کے روز برلن میں بیان دیا کہ "وقت کا تقاضا ہے کہ ہم اس شخص کے سامنے اپنی تمام تر طاقت خصوصیات اور طاقت کے ساتھ مل کر ڈٹ کر کھڑے رہیں اور اسلحہ جمع کرنے کی اس خطرناک پالیسی کے خلاف جو وہ ہم پر تھوپنا چاہتا ہے" (Arabic 21, 29/5/2017)

اور یہ ہے جرمنی کی حقیقت، جس کو دیکھنے اور سننے کے بعد ٹرمپ مزید اپنے حملے میں تیزی لاتا ہے۔

سوم: ان بین الاقوامی سیاسی تبدیلیوں کے متوقع نتائج کیا ہوں گے:

یورپ اور امریکہ کے درمیان بڑھتی ہوئی دوری ایک ایسی خلیج پیدا کر دے گی جس کو بھرنا بڑا مشکل ہو گا سوائے امریکہ ہوش سنبھال لے اور ٹرمپ کی صدارت کے ختم ہونے سے پہلے اپنا برتاؤ درست کر لے۔ یہ بات یوں ظاہر اور اس کی تصدیق ہوتی ہے کہ جس طرح ٹرمپ انتظامیہ نے 2017 کو پیرس میں ماحولیات پر معاہدے سے امریکہ کو علیحدہ کر لیا جس کی وجہ سے امریکہ تمام یورپی ممالک کی تنقیدوں کے نشانے پر آ گیا اور اس میں امریکہ کے اقدام کو نہایت خطرناک اور غلط بتایا گیا۔ کل روم میں ایک غیر معمولی مشترکہ بیان دیا گیا جس میں فرانس کے صدر امانیول ماکرون، جرمن چانسلر ایمیلا مرکل اور اٹلی کے وزیر اعظم پاؤلو جینی لونی نے امریکہ کے پیرس بات چیت سے علیحدہ ہو جانے اور ماحولیاتی بگاڑ کی روک تھام کے لئے یورپی پہل کو اختیار کرنے میں ناکامی کے متعلق افسوس کا اظہار کیا اور ساتھ ہی دوبارہ گفت و شنید شروع کرنے پر زور دیا۔ پیرس میں ماکرون کا ماننا ہے کہ امریکی صدر ٹرمپ نے پیرس ماحولیاتی بات چیت سے الگ تھلگ ہو کر ایک تاریخی غلطی کی ہے اور کل اس سے قبل ماحولیاتی اقدام کے متعلق یورپی اقدام کے یورپین کمشنر "Miguel Arias Canete" نے بیان میں کہا کہ: "دنیا گلوبل وارمنگ کے خلاف لڑائی میں یورپ کی قیادت پر اعتماد کر سکتی ہے" اور یوں ٹرمپ انتظامیہ کی جانب سے ایک طرفہ طور پر بات چیت سے الگ تھلگ ہونے کے فیصلے پر بڑا اظہار افسوس کیا۔ (Al Jazeera Net 2/6/2017)، اور تعلقات میں آئی ہوئی اس دراز میں تقریباً سب بڑے یورپین ممالک شامل ہیں سوائے برطانیہ کے جو سانپ کی طرح پیچھے مڑتے ہوئے آگے چلتا ہے جو اپنی عادت کی طرح یورپ سے الگ ہوتے ہوئے امریکہ کی فرمانبرداری کی جانب جھکتا دکھائی دے رہا ہے تاکہ دنیا میں اہم کردار اداء کرنے کے لئے اسے اہم مقام ملے۔

یورپی منظر پر سیاسی اور معاشی طور پر جرمنی کی قیادت ابھرتی دکھائی دے رہی ہے اور جو بات اس کو ظاہر اور اس کی تصدیق کرتی ہے، وہ جرمن افسران کا امریکی پالیسیوں کا جوابی رد عمل اور امریکہ کے جرمنی کے ساتھ تنازعہ کو عالمی منظر عام پر لانے کی جرمن خواہش ہے۔ اگر یہ سلسلہ بڑھتا ہے تو یہ یورپ کو زبردست طور پر کمزور کرے گا اور بالآخر یہ جرمنی کو بڑے پیمانے پر اسلحہ سے لیس ہونے پر مجبور کرے گا۔

یہ دو ایسے معاملات ہیں جن پر نگاہ رکھنی ہوگی کیونکہ ان میں جو کچھ ہو گا وہ بین الاقوامی سیاست کا نیا باب شروع کرے گا اور عالمی صورتحال طے کرے گا۔

چہارم: یہ نہایت اذیت ناک ہے کہ ایسے وقت میں اتنی بڑی تبدیلی اور نیا عالمی ماحول تیار ہو رہا ہے جبکہ اسلام کی اپنی ریاست موجود نہیں ہے یعنی خلافت راشدہ، اور مسلمان اس ماحول اور ان تبدیلیوں سے کوئی فائدہ حاصل نہیں کر سکتے۔ پھر بھی کچھ مٹھی بھر مسلم حکمران اسلام کو دوبارہ دنیا میں واپس آنے اور بین الاقوامی منظر پر اس کے اثرات ہونے سے روکنے میں لگے ہوئے ہیں بلکہ اس سے بھی زیادہ یہ لوگ امت کے معاشی وسائل و سرمائے کو آقاؤں کے سپرد کرنے میں لگے ہوئے ہیں تاکہ ان کے ذریعے سے آقا امریکہ کو ڈوبنے سے بچایا جائے جبکہ ہونا تو یہ چاہیے تھا کہ یہ اس کو تباہ کرتے۔ بہر حال یہ تمام پٹھو اور ان کے آقا وقت و حالات کے دھارے کے سامنے ٹک نہیں سکیں گے جو ان کے ہاتھ سے نکلا جا رہا ہے اور اس لہر کے سامنے، جو اس وقت امت میں ابھر کر آئی ہوئی ہے جو اس کے سنجیدہ افراد اور ان کے ساتھ لاکھوں مسلمانوں کے ہاتھوں پیدا ہوئی ہے جو اللہ کے قوانین کو حکومت میں لانے اور نبوت کے طریقے پر کام کرتے ہوئے خلافت کے قیام کے ذریعہ دین کے قیام کی خاطر جی توڑ جدوجہد میں لگے ہوئے ہیں اور یہ ایسا دھارا ہے جو مسلسل قائم ہے اور بڑھتا جا رہا ہے اور انشاء اللہ بہت جلد ہی اپنے نتائج لے کر آئے گا انشاء اللہ العزیز الحکیم

(إِنَّ اللَّهَ بَالِغُ أَمْرِهِ قَدْ جَعَلَ اللَّهُ لِكُلِّ شَيْءٍ قَدْرًا)

"بے شک اللہ اپنے فیصلوں کو پورا کر کے رہتا ہے اور اللہ نے ہر چیز کا وقت مقرر کر رکھا ہے" (الطلاق: 3)

12 رمضان 1438 ہجری

7 جون 2017